

కోటకొండ సత్యానంద్

జూబిల్లి తన వెన్నెల కిరణాల సోయగాలను అవని మీద కురిపిస్తూంది. ఆ సోయగాలకు ఆ మేడమీద ఉన్న పందిరిమంచానికి ముట్టు అందంగా, ఆకర్షణీయంగా నేర్పుగా, ఓర్పుతో అల్లిన మల్లెలమాలలు పులకితమై తమ అసాధారణ సువాసనలను గుబాళించుచున్నాయి. ఆ గుబాళింపులకు మరొకరైతే పులకించి పరవశమై, రానున్న మందర క్షణాలకు మధురామభూతి నొందుతారు. ఆ పులకింతలుగాని, మధురామభూతులుగాని, పరవశాలుగాని మోహానకు కలగటంలేదు తన ఆలోచన అంతా రాగిణి గురించే పేదరికపు ఉక్కు పిడికిలిలో అదమాయించబడి, తనకై తానుగా కొరితే, తన అభ్యంతరాన్ని ఏ కోశానా చూపకుండా చప్పున ఒప్పుకుంది. తనకేం తెలుసు, ఇక్కడ ఆస్తి, ఐశ్వర్యాలను మాత్రమే అనుభవించగలదని. తన వృత్తి వ్యాపారాలలో ప్రయాణించే మనిషి. అటువంటపుడు తనలో ఏ లోటున్నా, ఆ పది మంది వ్యాపారుల మధ్య తనకు చిన్న తనం, అవహేళన కలుగుతాయి. వాటి బారినండి తప్పించుకోవడానికి రాగిణికి, కాక పోతే ఏ రాధకో, ఏ లక్ష్మీకో తను అన్యాయం

చేయక తప్పదు. ప్రతి స్త్రీ ఏది కావాలను కుంటుందో, ఏ అనుభూతి, ఆనందంకోసం పరితపిస్తుందో అనే తనకు కరువైనాయి అనుకుంటే ఆ స్త్రీ ఎంత మనోవేదనకు గురి అవుతుందో తనకు తెలుసు. నిండు కంటే తనుకూడా వాటిని పొందడానికిగాని, అందించడానికిగాని చాలా దూరంగాఉన్నాడు. రాగిణి భూమి పరిధిసంతా అనగాహన చేసుకోలేకపోయినా, తన పరిధిలో సమస్యలను, సంఘర్షణలను అర్థం చేసుకోగల వినేకి అని మోహనుకు తెలుసు. తనను తప్పకుండా అర్థం చేసుకుంటుంది. తనను ధన్యుణ్ణి చేస్తుంది. ఈ ఆలోచనల పరంపరల మధ్య ఆడ వాళ్ళ పకపకలు వినించాయి. తను అటు వైపు చూసేసరికి వాళ్ళంతా నిశ్చలంగా ఉండిపోయారు! రాగిణిని మెట్ట ద్వారం దగ్గర వదలి, అడుగుల చప్పుడు కాకుండా ఎంతో స్రమతతో మెట్టుదిగి వెళ్లిపోయారు. ఆ భయభక్తులు అన్నీ తనకు గౌరవం ఈయాలనే. ఈనాడు తనకింత గౌరవం ఇచ్చేవాళ్లే, రేపు తన నిజస్వరూపం బయట పడితే ఈ గౌరవం తనకు లభిస్తుందా?

అదంతా నా రాగిణి చేతుల్లోనే ఉంది. వెంటనే రాగిణి జ్ఞాపకం వచ్చింది. నెమ్మదిగా లేచి రాగిణిదగ్గరకునడిచాడు. నిండు యవ్వనాన్ని తనలో పుంజుకొని ఏమీ ఎరుగని బేలలా తల వంచుకొని, అమరావతి శిల్పంలా అగుపిస్తుంది. నెత్తి మీద గుబురుగా అల్లిన ఎన్నోరకాల పున్నగుచ్చాలు, జడ పొడవునా పూలు అల్లి, నల్లని త్రాచు సాముకు కెంపులు బిగించినట్లు ఉంది. మెరిసే పట్టుచీర కాంతులు ముఖంమీద ప్రతిబింబించాయో అన్నట్లు, ఆ మోము కళకళలాడుతుంది. మోహాన్ ఆమెను సమీపిస్తుంటే ఆమె గుండెలు అదురుతున్నాయి నవనాడులూ ఆమె శరీరాన్ని కంపింపజేస్తున్నాయి. మోహాన్ ఆమె భుజాన్ని ఒకచేత్తో పట్టుకొని రెండవచేత్తో ముబుకాన్ని పట్టుకొని లేపాడు. ఇద్దరి కళ్ళూ ఒక్కసారి కలిశాయి. ఆ వెంటనే రాగిణి రెవ్వలు బరువుగా వాలాయి. ఆమెను మంచం వరకూ నడిపించుకొచ్చాడు. ఇంత నిర్లంబంగా ఆనందంగా పున్న కళ్ళు, నిజం తెలిస్తే ఎంతగా వర్షిస్తాయో, తను చెప్పే భయంకర నిజాన్ని విని ఈమె సున్నితమైన మనస్సు

ఎంతగా బాధ పడుతుందో అనుకున్నాడు. పాలగ్లాసు చేతి కందించింది రాగిణి. దాన్నందుకుని అమె వైపు చూడకండా పాలన్నీ త్రాగేశాడు. ఎంతగా చూసింది రాగిణి. గ్లాసు వందుకొని అడుగున మిగిలిన పాలచుక్కలే త్రాగింది. మోహన్ కు నవ్వు వచ్చింది అందులో ఏదో వెలితి

“రాగిణి!” చనువుగా పిలిచాడు.

నెమ్మదిగా కనురెప్పల్ని ఎత్తి చూసింది. ఆ చూపులో ఏమిటన్న ప్రశ్న ఉంది.

“రాగిణి! ప్రతి కన్నె తన తొలిరేయి గురించి ఎన్నో ఆశలు పెట్టుకుంటుంది. తన భర్త తనను ఎంతో అనురాగం, ఆస్వాయు తలతో ముంచి వేయాలని, అస బీబీలాన్ని ఓ బంగారు పంట చేయాలని. సంసారంలో వన్నీటి జల్లు చిలకరించాలని, ఎన్నెన్నో ఆశలను వడబోసుకుంటుంది. భర్త సరసన తను పూర్తి స్వాతంత్ర్యాన్ని, స్త్రీత్వం పొందాలని ఎన్నెన్నో కలలు కంటుంది అలాగే మగవాడు కూడా. తన భార్యను పూర్తిగా సంతోష పెట్టకలిగి, ఆమె అమృతపుజల్లు తనను పునీతం చేయాలని ప్రతి పురుషుడు కోరుకుంటాడు...”

ఇవన్నీ ఎందుకు చెబుతున్నట్లో అర్థం గాక అదోలా చూస్తుంది రాగిణి

“ఇవన్నీ ఎందుకు చెబుతున్నావో అని అనుకుంటున్నావు కదూ! ఇదంతా ఊరికే చెప్పటంకాదు, అలాగని భార్య దగ్గర ఏం చూట్లాడలో తెలియకాకాదు ఇవ్వడు నేను ఒక నివ్వలాంటి నిజాన్ని చెప్పబోతున్నాను. అది నీ హృదయాన్ని మండించే నిజం. ధైర్యంగా ఉంటావు కదూ!” గంభీరంగా అన్నాడు

రాగిణికి నవ్వుగా వణుకు పుట్టింది. గుండె దడ దడ మంటుంది ముఖమంతా చిరు చెమటలు పట్టాయి. కళ్లు వర్షించ బోయే మేఘాలా ఉన్నాయి.

మోహన్ మొదలు పెట్టాడు. “ఒక సారి నాతోటి వ్యాపారస్థుడు ఒకతను పార్టీకి పిలిస్తే వెళ్లాను అక్కడ వాళ్లతోపాటు హాట్ డ్రింక్స్ త్రాగాను. సహజంగా ఇలాంటి సమయాల్లో త్రాగుతుంటాను. కాని ఆ రోజు పెగ్ ఎక్కువైంది. ఫర్వాలేదనుకొని బయలుదేరాను. కాని నా సర్వాంగలు స్వాధీనం తప్పాయి. దాంతో స్పీరింగ్ కంట్రోలు తప్పి నా కారు ఒక

పెద్ద చెట్టును గుద్దేసింది. నన్ను హాస్పిటల్ లో ఎవరో ఎడ్ మిట్ చేసారు. నాకు ఎటువంటి విశిఖాంగత కలుగలేదు, కాని... కాని... రాగిణి! మా వంశం ఇక్కడితో ఆగిపోయే ప్రమాదం వచ్చింది. నేను నా పురుషత్వాన్ని కోల్పోయాను.” అంటూ గట్టిగా ఏడవసాగాడు.

‘రాగిణికి అధః సాతాశానికి త్రోసి వేయబడినట్లు అయ్యింది. నోట మాట పెగల్లేదు అలాగే నిర్వాంతపోయి ఉండి పోయింది.

కొంతసేపు పోయాక-

“రాగిణి! నా మీద నీ కెంతో కోపం వచ్చింది కదూ!”

“లేదండీ. కోపం ఎందుకు?” మౌనంగా జవాబిచ్చింది.

“అలా అని నన్ను చిత్రవధ చేయకు రాగిణి! ప్రతిస్త్రీ మా తృప్త్యం లో ని మాధుర్యం రుచి చూడాలని, తన పిల్లల్ని తన చేతుల మీదుగా పెద్ద చేయాలని ఎన్నో ఊహలు అల్లుకుంటుంది ఆ ఊహలను నేను చెదరగొట్టాను. నన్నేం చేయమంటావు. పదిమందిలో అవశేషన పాలు కాకుండా నా గౌరవాన్ని శాశ్వతంగా నిబుపుకోవాలని నిన్ను బలిచేశాను. సిరి లేని బాధ కంటే మగసిరిలేని బాధే పురుషడికి అవమానకరం. ఆ అవమాన అగ్నికూపం నుండి

మండి నేను తప్పకొని నిన్ను దానిలోకి త్రోసేసాను. నన్ను క్షమించగలవా రాగిణి!”

“బాధ పడకండి” అని నిర్లిప్తంగా నవ్వుగలిగింది తప్ప రాగిణి ఏం మాట్లాడలేక పోయింది.


* * *

కొన్ని రోజులు కాలగర్భంలో కరిగి పోయాయి.

ఆ రోజు సాయంత్ర సమయంలో, చల్లగా నీచే గాలిలో మౌనంగా డాబామీద కూర్చుంది రాగిణి దూరపు కొండలు నునుపుగా కన్పిస్తున్నాయి. చల్లగాలికి రాగిణి మేను పులకిస్తుంది. మోహన్ కారు వచ్చిన శబ్దం వినిపించి క్రిందకు చూసింది. మోహన్ కారుదిగాడు. వెనుక సీట్ లోంచి ఎవరో ఒకామె చంటిబిడ్డను ఎత్తుకొని దిగింది. రాగిణి మనస్సు ఒక్కక్కణం ఖలించింది. వాల్చిద్దరూ నేరుగా లోపలకు వచ్చారు. మోహన్ చంటిబిడ్డను ఎత్తుకొని రాగిణి దగ్గరకు వచ్చాడు. రాగిణి మౌనంగా చూసింది. మోహన్ వైపు. *

“రాగిణి! చూడు, బాబు. ఎంత బాగున్నాడో కదూ! మన బాబే, మనం పెంచుకుందామనే తెచ్చాను. బాగున్నాడా!” అంటూ కప్పీపున్న తెల్లటి గుడ్డను తీసి చూపిండాడు.

రాగిణి మౌనంగా చూసింది బాబువైపు.



అంతే! తన కాళ్ళ క్రింద నున్న భూమి ఇంకా క్రిందికి దిగిపోయినట్లుంది. ప్రశాంతంగా నున్న కొలనులో రాయి వినవినట్లు తన హృదయం అల్లకల్లోల మయ్యింది. దూరంగా నున్న కొండలు కరుకుగా కన్పించాయి. వీస్తున్నగాలి తన ఒంటి వేడిని చల్లార్చలేక పోయింది.

“రాగిణీ! మనకు ఎలాగూ సంతాన యోగ్యం లేదు. ఇంటిలో ఒక్కతివే ఉండి మనోవేదన అనుభవించకుండా బాబుతో ఆడుతూ, పాడుతూ సంతోషంగా ఉంటావని, మన వంశం ఇంతటితో అగిపోగూడదని తీసుకొచ్చాను. రాజారావు శరణాలయానికి వసుండి వెళ్తే అక్కడ చూసాను. నాకింక వదలబుద్ధికాలేదు నీ కిష్టం లేక పోతే చెప్పి తిరిగి ఇచ్చేద్దాం. వయస్సు అగ్నేల్లట. ఎవరో గుమ్మందగ్గర వదల వెళ్ళిపోయారట. చెప్ప రాగిణీ! ఏం చెయ్యమంటావ్?” తట్టాడు.

మళ్లా ఈ లోకంలోకి వచ్చింది. “ఏ శరణాలయం?” అనుమానంగా అడిగింది.

“రాజారావు శరణాలయం” అనందంగా చెప్పాడు.

రాగిణీ అనుమానం నిజ మయ్యింది. బాబు వంకే అదేవనిగా చూస్తూ నిల్చింది. “చెప్ప రాగిణీ! నీ కిష్టమేనా?”

“మీ ఇష్టమే, నా ఇష్టం” ముక్త సరిగా జవాబిచ్చింది.

మోహన్ కు ఎప్పుడూ కలగని ఆనందం ఈ రోజు కలిగింది.

“థాంక్స్ రాగిణీ! ఈ బాబు మన బాబేనని లోకాన్ని నమ్మించేయొచ్చు. దా రాగిణీ! ఆ యా ను కూడా కుదుర్చు కొచ్చాను. క్రింద ఉంది.” అంటూ రాగిణీని లాక్కెళ్ళాడు.

“అయీ అక్కరలేదు. నేను చూసుకోగలను” అంది.

మోహన్ ఒప్పుకున్నాడు.

ఆ రోజు రాత్రి ఇద్దరూ బాబును వదలేదు.

రాత్రి పది దాటింది. బాబు రాగిణీ, మోహన్ లు మధ్య హాయిగా నిద్రపోతున్నాడు. మోహన్ బాబు మీద చేయవేసి వదుకున్నాడు. అతని ముఖంలో ఎన్నడూలేని సంతోషం ఈరోజే చూసింది. రాగిణీ.

జీవితమే మోసం

కాని రాగిణీ మనసులో మాత్రం ఏదో మెదులుతూంది. బాబును మరొక్కసారి చూసింది. నిర్మలంగా వడుకున్నాడు. బాబు చెవి దగ్గరున్న చింతపిక్కంత పుట్టు మచ్చను ముద్దు పెట్టుకుంది. కాని తన మనస్సు గత జీవితాన్ని కుమ్మరి పురుగులా లోలుస్తుంది.

రాగిణీ వాళ్ళది మధ్యతరగతి కుటుంబం. తల్లి, తండ్రి, ఒక తమ్ముడు, ఒక అక్క. తను ఆ కుటుంబ సభ్యులు. అక్కకు పెళ్లి

రేపటి....?

— డా॥ సి. నారాయణ రెడ్డి

అబ్బ! ఏక్కడిది

నిశ్శబ్దం?

అగ్నివర్షతాల

నిశ్వాసం.

అమ్మా! ఏక్కడిది

సంవలనం?

ప్రళయ జలధరాల

సంజ్వలనం.

ఉష్! ఏమిటా

అరుపులు?

అకలి కొరడాల

చరుపులు.

ఓహో! ఏమిటి

మూల్గులు?

రేపటి నెత్తుటి

వెల్లులు.

బసోయి అత్తవారింటికి వెళ్ళిపోయింది. రాగిణీకి మేనత్త కొడుకు రాజు అనే బావ ఉండేవాడు. చిన్నప్పటి నుండి రాజుకు, రాగిణీకి పెళ్లి చెద్దామనుకునేవారు. రాగిణీ కాబోయే భర్తగా, చిన్ననాటి నుండి కలసి ఉన్న స్నేహంలో చాలా చనువుగా ఉండేది, రాజుతో. కాని పరిస్థితి మరో విధంగా మారింది. దాని ఫలితంగా రాగిణీ నెల తప్పింది. రాజు మిలటరీకి వెళ్ళిపోతున్నానని చెప్పి వెళ్ళిపోయాడు. అక్కడి నుండి ఏ విషయం ఇంటికి తెలియపరచలేదు. రాగిణీకి అనుమానం వచ్చింది. రాజు తనను మోసం

చేసాడని కాని నిజాన్ని బయట పెట్టలేక పోయింది. కాని నిజం అగుతుందా? ఎదిగే పొట్టు, వచ్చే వాంతులు నిజాన్ని బయట పెట్టేవాయి. ఇంట్లో అందరూ గొల్లు మన్నారు. రాగిణీ మేనత్తను కూడా అడిగారు రాజు గురించి. కాని ఆమెకు కూడా రాజు జాడ తెలియలేదు. దాంతో అందరి గుండెల్లో రాయి వడింది.

డాక్టరు దగ్గరకు తీసుకెళ్లారు. అబార్సన్ చేసే సమయం దాటిపోయింది. కనడం తప్ప మరో దారి లేదన్నాడు. ఎలాగో గుట్టుచప్పుడు కాకుండా కార్యక్రమాన్ని పూర్తిచేసారు.

ఎంతో అందాన్ని పుణికి పుచ్చుకున్న బాబుని వదలలేకపోయింది, తల్లి రాగిణీ.

“వదలకపోతే ఎత్తుకొని తిరుగుతావా మహాతల్లీ! చేసిన నిర్వాకం చాలుగానీ” అంటూ సాధించారు పెద్దనాళ్ళు.

వాళ్ళ మాటలను లెక్కలేయకుండా ఒక పదిహేను రోజులు ప్రేమతో ప్రాకింది బాబును. ఇంక పెద్దలు ఊరుకోలేదు. పనికట్టుకొని మరీ తల్లిబిడ్డను వేరుచేసి, బాబును అనాధ శరణాలయం దగ్గర వదిలేసారు.

మరో మూడైళ్లలో రాగిణీ మోహన్ కు సంబంధం నిశ్చయమైంది.

బాబు నిద్రలో దడుసుకున్నాడు కాబోలు ఒక్కసారిగా కెప్పుమన్నాడు. రాగిణీ అలోచనలు ఒక్కడుకున పారిపోయాయి, బాబును తన ఒడిలో పెట్టుకొని పాలసీసా ఒకటి నోటి కందించింది.

మోహన్ కూడా లేచాడు. తప్పి గా బాబువైపు, రాగిణీవైపు చూసాడు.

కొంతసేపటికి బాబు నిద్రపోయాడు. “ఏవండీ!” నన్నగా పిలిచింది.

“జరిగిన విషయం మోహన్ తో చెప్పే యాలి. ఈ నివ్వలాంటి నిజాన్ని తన గుండెల్లో దాచుకుంటే అది గుండెనే దహించుతుంది అదీకాక ఇది తరువాత ఇంకొక ప్రమాదానికి సరిణామం చెంద వచ్చు” అనుకుంది.

“ఏవండీ!” నెమ్మదిగా తట్టి లేపింది.

బద్ధకం లేచాడు మోహన్.

“ఎందుకు రాగిణీ!” అని లేచి కూర్చున్నాడు.

— “బాబు... బాబు...”

మామూలు మనిషికి "ముందస్తు జామీను"

తెనుగు వారానాత్రికలలోకూడా "యాంటిసి పేటరీ బెయిలు" అని యీ మధ్య తెగ రాస్తున్నారు... దీన్ని పెద్ద పెద్ద నాయకులు తీసుకుంటున్నారు... అంటే యేమిటి? అని ఎంతోమంది సామాన్య సాథకులకి అనుమానం వస్తూంటుంది... అంటే 'అరెస్టును' వూహించి (నాం చిం చి కాదు) ముందుగానే కోర్టువారి దగ్గరికి పోయి అరెస్టుయిన వెంటనే విడుదలకి జామీను తీసుకోడం అన్నమాట... అయితే యిది మామూలు మనుషులకి తీసుకోడం సాధ్యపడదు...

ఈ యేడాది జులై నెలలో జనతా గద్దెకెక్కిన తర్వాత ఎక్కడ చూసినా యీ "ముందస్తు జామీనుల" వారతలె వెలువడాయి... సంజయ్ గాంధీ, బన్నీలాల్, నందిని శతవధి ప్రభుత్వాలకి యీ "ముందస్తు జామీనుల" అవసరం వచ్చింది! జనతా, కాంగ్రెసు మాజీ నాయకులందరినీ వెంటాడటం మొదలెట్టింది.

1974 సంవత్సరానికి ముందు యీ 'ముందస్తు జామీను' అంటే యేమిటో పైకోర్టులకి తెలియదు. కాని శ్రీ గజేంద్ర గాడ్కర్ గారి నాయకత్వంలో యే రృద్ధి 41 వ వ్యాయ సంస్కరణల సంఘం యీ ముందస్తు జామీను సిఫార్సు చేసింది.

"రాజకీయాలలోను వ్యాపార గంగంలోను తమ ప్రత్యర్థులను అరెస్టుచేసి బడ్ నావ్ చేయాలన్న

దొరుకుతుందా?

కోరిక కక్షదారులమధ్య వస్తే - అవతలివారు యిబ్బందులకి గురి అవుతారు. కనుక ముందుగా యిటు వంటి బడా ఆసాములకి జామీను తీసుకునే హక్కు వుండాలి" అన్న అభిప్రాయాన్ని.

41 వ 'లా కమిషన్' చెప్పడంతో ఈ ముందస్తు జామీను చట్టబద్ధమైంది. యమర్తస్నీ లేచిపోయాకా మాజీ మంత్రులకిది తాత్కాలిక రక్షణగా ఉపయోగపడు తున్నది...

కాని యిది తీసుకోవాలంటే చాలా 'స్టాటస్' ఎంతో 'డబ్బు' కి స్పృకు స్పృకా? కావాలి. మామూలు కోర్టులలో యిది దొరకదు. పైకోర్టు లేదా సెషన్సు కోర్టు మాత్రమే యిది!

ఈ మాదిరి జామీనుకోరే వ్యక్తికి మంచి వ్యాపారం, హోదా, యిల్లు, ఆదాయం వన్ను చెల్లిస్తున్న రశీదులు; కనీసం వెయ్యిరూపాయలకన్నా ఎక్కువ మొత్తం ఒకకోర్టులో కట్టి జామీను యిచ్చే స్నేహితులు - యిలాంటి వెన్నె



యూత్ కాంగ్రెస్ నిధులు

వుండాలి - పైగా కోర్టు ఖర్చులు కూడా మామూలు మనిషి అందుబాటులో విట్టాగా వుండవుకదా!

అంచేత మధ్యతరగతి మనిషికి - అతని పరువు ప్రతిష్టలు సమాజంలో నోట్లు రూపంలోగాక - కేవలం నోటి మాటల రూపంలో వుంటాయి కనుక యీ ముందస్తు జామీను సొందే అవకాశం వుండదు - అతన్ని మెడలు వొంచి పోలీసు వాళ్లు లాకప్ లో పారేస్తే దిక్కేమీ వుండదు.

- [వీరాచే]

"ఏమిటలా గొణుగుతున్నావ్! చెప్పే దేదో చెప్ప రాగిణి!"

"మరి... బాబు... నా బాబేనండీ" ఒక్కసారిగా అనేసింది.

మోహన్ ఉలిక్కి పడలేదు. "ఇది మరి బావుంది రాగిణి! నీ బాబు ఎలా అవుతాడు? మన బాబు" అన్నాడు నవ్వుతూ ఏమీ ఎరగనట్లు.

"అది కాదండీ! బాబు నిజంగా నాకు పుట్టిన బాబే! నన్ను క్షమించరూ!" అంటూ ఒడిలో తలపెట్టుకొని ఏడ్చుకుపోయింది.

గట్టిగా నవ్వాడు మోహన్. రాగిణి ఆశ్చర్యంగా చూసింది ప్రశ్నార్థకంగా!

"అవును రాగిణి! ఈ విషయం నాకు తెలుసు. మీ నాన్నగారే నిజాన్ని నాకు చెప్పారు."

"మా నాన్నా..." ఆశ్చర్యంగా అడిగింది.

"అవును. ఈ విషయం నాకు చూచాయగా ఎవరో చెప్పకోవడం తెలిసింది. అది నిజమైతే ఎంతో బావుండునని ఎన్నో దేవుళ్లకు మొక్కుకున్నాను. మీ నాన్న

గారిని ఈ విషయం నిజంగా చెప్పమనీ అందువలన నిటువంటి నష్టం ఉండదని నిలదీసాను."

"నన్ను క్షమించండి, మిమ్మల్ని మోసం చేసినందుకు" అని అతని కాళ్లమీద పడింది రాగిణి.

"నిండుకు? నేను మాత్రం మోసం చేయలేదా నిన్ను."

ఇద్దరూ ఒక్కసారిగా నవ్వుకున్నారు. బాబుకూడా నవ్వుతున్నాడు ఏద్రలో, దేవుణ్ణి చూసి,